

నేడు ఉచిత మెగా వైద్య శిబిరం



రామకృష్ణాపూర్ మే 9, (మన సమాజం):
పట్టణ పద్మశాలి సంఘం ఆధ్వర్యంలో ఉదయ్ ఓమ్ని హాస్పిటల్ సౌజన్యంతో ఉచిత మెగా వైద్య శిబిరాన్ని నేడు నిర్వహిస్తున్నట్లు ఆ సంఘం అధ్యక్షులు వనం సత్యనారాయణ తెలిపారు. శనివారం పట్టణంలో ఏర్పాటు చేసిన సమావేశంలో ఆయన మాట్లాడారు. స్థానిక సెయింట్ జాన్స్ పాఠశాలలో ఈ వైద్య శిబిరం ఏర్పాటు చేస్తున్నామని, ప్రజలందరూ ఈ అవకాశాన్ని సద్వినియోగం చేసుకోవాలని కోరారు. కార్డియాలజీ, ఆర్థోపెడిక్, జనరల్ ఫిజిషియన్, యూరాలజీ, విభాగాలలో అపార అనుభవజ్ఞులైన వైద్యుల చేత పరీక్షలు నిర్వహించబడునని తెలిపారు. ఉదయం ఎనిమిది గంటల నుండి సాయంత్రం 4 గంటల వరకు నిర్వహించే ఉచిత వైద్య శిబిరంలో ప్రజలు పాల్గొని వైద్య పరీక్షలు చేసుకోవాలని సూచించారు. ఈ సమావేశంలో సంఘం సభ్యులు ఆడేవు తిరుపతి, కొండ కుమార్, వేముల వెంకటేశం, వేముల అశోక్ పాల్గొన్నారు.

మంత్రి వివేక్ వెంకటస్వామి తోనే

మున్సిపాలిటీ అభివృద్ధి..

పట్టణ అధ్యక్షుడు ఓడూల శ్రీనివాస్..



రామకృష్ణాపూర్, మే 9, (మన సమాజం):
రాష్ట్ర కార్యక, ఉపాధి శాఖ మంత్రి గడ్డం వివేక్ వెంకటస్వామి తోనే క్యాతనపల్లి మున్సిపాలిటీ అన్ని రంగాలలో అభివృద్ధి చెందుతుందని కాంగ్రెస్ పార్టీ పట్టణ అధ్యక్షుడు ఓడూల శ్రీనివాస్ అన్నారు. స్థానిక పార్టీ కార్యాలయంలో శనివారం ఏర్పాటు చేసిన సమావేశంలో నాయకులతో కలిసి మాట్లాడారు. మున్సిపాలిటీలో అభివృద్ధి పనులకు రాష్ట్రమంత్రి శంకుస్థాపన చేసిన చోట నూతన మున్సిపల్ చైర్మన్, వైస్ చైర్మన్ కొత్తగా పనులు ప్రారంభించినట్లుగా కొబ్బరికాయలు కొట్టడం విద్యూరంగా ఉందని ఆశ్చర్యం వ్యక్తం చేశారు. కొన్నేళ్లుగా రైల్వే ఓవర్ బ్రిడ్జ్ ప్రారంభానికి నోచుకోని పరిస్థితుల్లో ఎమ్మెల్యేగా గెలిచిన వెంటనే వివేక్ వెంకటస్వామి రోడ్డు పనులు పూర్తి చేసి ప్రారంభించారని, డబుల్ టెడీ రూమ్ ఇండ్లను అర్జులైన పేదలకు పంపిణీ చేసిన ఘనత మంత్రికి దక్కిందన్నారు. 22 వార్డులలో అభివృద్ధి పనులు కొనసాగుతున్నాయని పాలకవర్గం ఏర్పాటు అయిన నాటి నుండి ఎటువంటి నిధులు మంజూరు కాలేదని, బిఆర్ఎస్, సిపిఐ చేస్తున్న అసత్య ప్రచారాలను ప్రజలు సమ్యక్ దృష్టిని కోరారు. ఈ సమావేశంలో కొన్నిలక్షలు కాతురు ప్రభాకర్, గుర్రం శ్రీనివాస్, బీమా మల్లేష్, పుల్లారె తిరుమల, దాముక శిరీష, డి.సి.సి సెక్రటరీ మహంకాళి శ్రీనివాస్, నాయకులు పల్లె రాజు గోపు రాజం, నక్క శ్రీనివాస్, రామస్వామి, శ్రీనివాస్, రాజేష్, సతీష్ రమేష్ పాల్గొన్నారు.

మీది పదహారు మింగేస్తున్నాడు..

- గత కొన్నేళ్లుగా సర్పంచ్ భర్త నిర్వాహం ఉన్నత స్థాయిలో ఉన్నప్పటికీ చిల్లర చేస్తలంటూ గ్రామస్థుల విమర్శలు మన సమాజం/చెన్నూరు:



నిరుపేదలకు ప్రభుత్వం అందిస్తున్న పెన్షన్లలోనూ భారీ చేతివాలం ప్రదర్శిస్తున్న ఆస్పాద్ సర్పంచ్ భర్త నిర్వాహంపై సర్వత్రా విమర్శలు వ్యక్తమవుతున్నాయి. వృద్ధులు, వితంతువులు, ఒంటరి మహిళలకు 2016రూపాయలు, వికలాంగులకు 4016రూపాయలు పెన్షన్ వస్తుండగా గ్రామ బీపీఎం గ్రామంలో సర్పంచ్ భర్తగా పెత్తనం చలాయిస్తూనే అభాగ్యుల నుండి మీది 16రూపాయలు మింగేస్తున్నాడనే ఆరోపణలున్నాయి. గత కొన్నేళ్లుగా ఇదే తంతు సాగుతుందని బీపీఎం అగ్రవర్గ సామజిక వర్గానికి చెందిన వ్యక్తి కావడంతో లబ్ధిదారులు పిర్యాదు చేసేందుకు జంకుతున్నారని, పలువురు అమాయక పెన్షన్ దారుల భయాన్ని ఆనరాగా చేసుకొని వారి తంబులు తీసుకొని పెన్షన్లు ఇవ్వకుండా రోజుల తరబడి ఇంటి చుట్టూ తిప్పుతుంటూ బీపీఎం తీవ్ర ఇబ్బందులకు గురి చేస్తున్నారని, అధికారుల పర్యవేక్షణ కరువవడంతో సర్పంచ్ భర్త అయిన బీపీఎం ఆగడాలకు హద్దు లేకుండా పోతుందని, ఇప్పటికైనా సంబంధిత అధికారులు స్పందించి ఈ వ్యవహారంపై విచారణ నిర్వహించి బీపీఎంపై శాఖాపరమైన చర్యలు తీసుకోవాలని గ్రామస్థులు కోరుతున్నారు.

మృత్యు అంచులపై వలస కూలీల బ్రతుకులు..

చెన్నూరులో కూలీల ప్రాణాలు 'చీప్ లేబర్'గా మారాయా? నిబంధనలు తుంగలో తొక్కి కూలీల దిగుమతి భద్రత లేకుండా పనులు. ఆగని ప్రమాదాల పర్వం బహారీ కూలీ మృతి ఘటన ఆలస్యంగా వెలుగులోకి గుట్టుచప్పుడు కాకుండా మృతదేహం తరలింపు అధికారుల మానం.. ఆందోళనలో కూలీలు..



ప్రాణాలను బలి తీసుకుంటోందన్న ఆరోపణలు వెల్లువెత్తుతున్నాయి. ప్రమాదం జరిగిన తర్వాత పరిహారం, ఇన్సూరెన్స్, చట్టపరమైన బాధ్యతలు ఇవి అన్నీ మాటలకే పరిమితమవుతున్నాయా అనే ప్రశ్నలు ఉత్పన్నమవుతున్నాయి. కూలీలను చీప్ లేబర్ గా చూస్తున్న దోరణి ఆగకపోతే ఇలాంటి ఘటనలు మరొక పెరిగే ప్రమాదం ఉందని నిపుణులు హెచ్చరిస్తున్నారు. గత ఏడు నెలల క్రితం ఇటుక బట్టిలో పనిచేసే ఓ వలస కూలీ హత్యకు గురయ్యాడని, ఇలాంటి ఘటనలు జరుగుతున్నా, నిబంధనలు ఉల్లంఘిస్తున్న యాజమాన్యాలపై కఠిన చర్యలు ఎదురుకు కనిపించడం లేదని, కూలీల పర్యవేక్షణ వహించాల్సిన బాధ్యత ఉన్న శాఖలు నిద్రావస్థకే పరిమితం అవుతున్నాయని, ప్రమాదం జరిగిన తర్వాత మాత్రమే స్పందించే వ్యవస్థకు అనలు ప్రాణాల విలువ తెలుసా అనే ప్రశ్నలు సామాన్యుల్లో ఆగ్రహాన్ని రగిలిస్తున్నాయి. ఇప్పటికైనా ప్రభుత్వం, కార్మిక శాఖ అధికారులు కట్టుబెట్టిన కఠిన చర్యలు తీసుకోకపోతే, చెన్నూరు వలస కూలీలకు పని స్థలం కాదు మృత్యు స్థలంగా మారిపోతుందన్న ఆందోళనలు వ్యక్తమవుతున్నాయి.



మన సమాజం/చెన్నూరు:
పొట్లకూలి కోసం సొంత ఊరు వదిలి వచ్చిన వలస కూలీల ప్రాణాలకు చెన్నూరులో భద్రత కరువైందనే ఆరోపణలు వినిపిస్తున్నాయి. ఇటీవలే పట్టణంలోని ఓ ప్రముఖ వ్యాపారస్థుడి భవనంపై పనిచేస్తూ ఓ బహారీ కూలీ కిందపడి మృతి చెందిన ఘటన ఆలస్యంగా వెలుగులోకి రావడం స్థానికంగా కలకలం రేపకొంది. మరింత ఆందోళనకరమైన విషయం ఏమిటంటే, ఈ ఘటనను అధికారుల సహాయంతో గుట్టుచప్పుడు కాకుండా ముగించే ప్రయత్నాలు జరిగాయన్న ఆరోపణలు వినిపిస్తున్నాయి. ప్రాణం పోయిన తర్వాతే యిటువంటి నిజాలు, ఇక్కడ కూలీల భద్రత లోపం ఉందనే నిజాలు బట్టబయలు చేస్తున్నాయి.

లాభాల దాహంలో రక్తనీచి?
తక్కువ ఖర్చుతో ఎక్కువ పని చేయించుకోవాలనే వ్యాపార దాహం కూలీల

విచారణ జరిపి చర్యలు తీసుకుంటాం..
- వెంకటరమణ, లేబర్ అసిస్టెంట్ కమిషనర్ మంచినాల్
ఇతర ప్రాంతాల నుండి కూలీలను దిగుమతి చేసుకునే వ్యాపారస్థులు తప్పక నిబంధనలు పాటించాలి. కూలీల భద్రత మాత్రమే కాకుండా వారికి తప్పనిసరిగా ఇన్సూరెన్సులు చేయించాలి. చెన్నూరులో వలస కూలీ మృతి మా దృష్టికి రాలేదు. కూలీ మృతికి కారకులైన వారి పట్ల ఉపేక్షించేది లేదు. విచారణ నిర్వహించి అట్టి వ్యాపారస్థుడిపై కఠిన చర్యలు తీసుకుంటాం.

సహకార రంగం బలహీనతం కావాలి

- రైతులను ఆదుకునేలా కమిటీల ఏర్పాటు - దుబారాను అరికట్టకపోతే ఖజానాపై భారం

హైదరాబాద్ : సహకార వ్యవస్థలో దగుల్బాజీల చేరడం వల్ల ఆది నిర్దిష్టం అవుతోంది. రైతులను ఆదుకుని వారికి అండగా నిలవాల్సిన సహకారరంగం పూర్తిగా కట్టుకట్టింది. సహకార బ్యాంకులు తమ విధానాలను పూర్తిగా తుంగలో తొక్కిాయి. నిజానికి గ్రామస్థాయిలో సహకార రంగం బలంగా ఉంటే.. రైతులు బలపడతారు. సహకారరంగంతో పాటు మార్కెట్ వ్యవస్థ కూడా బలంగా ఉండాలి. తెలంగాణలో రైతు సమస్యను సమీక్షించే ఏర్పాటు చేసినా అవి కేవలం ఓ రాజకీయ కమిటీలుగా పనిచేసాయి. పదవుల కోసం సృష్టించిన కమిటీలుగా దిప్తిపోతున్నాయి నిలిచాయి. దీనిని ప్రకటించినప్పుడు ఆనాటి సిఎం సిఎం కెసిఆర్ ఎన్నో ఆదర్శాలు ప్రకటించారు. రైతు సమస్యను సమీక్షించే ఎక్కడా ఒక్క రైతు సమస్యను పరిష్కరించిన దాఖలాలు లేవు. మార్కెట్ రైతులు పడిగాపలు కానినా, ధరలు రాక అవస్థలు పడ్డా, ధాన్యం తడిసి నెత్తినారు మొత్తంకా దానికి నాటి వైర్లెస్, నేడు ఎమ్మెల్యేగా ఉన్న పల్లె రాజేశ్వరరాజ్ ఎక్కడా కానరాలేదు. నిజానికి రైతులకు అండగా ఉండాలన్న సమస్యను సమీక్షించే ఉత్సాహం మారాయి కనుకనే రైతులపై కేంద్రంతో పోరాడుతున్నారు. తెలంగాణకు సంబంధించి రైతువిధానాలు రూపొందించడంలో ఈ సమీక్ష పూర్తిగా విఫలం అయ్యింది. రైతులు తమ బాధలు పడలేక అందరి లాగే తాను ఏదో పట్టు వెళ్లి పనిచేసుకుంటూ పొట్ల పోసుకుంటానని నిర్ణయించు కుంటే.. ప్రజల గతేం కానుందో ఊహించుకోవాలి. వ్యవసాయం పదవు పడితే వ్యవసాయంపై బొత్తిగా అవగాహన లేకపోవడం కూడా మనకు ప్రమాదమే.. అందుకే వ్యవసాయాన్ని ప్రాథమిక స్థాయి నుంచి పెద్దలో పాఠ్యాంశంగా చేర్చాలి. అప్పుడే ప్రజలకు అవగాహన పెరుగుతుంది. రైతులకు కావాల్సింది సకాలంలో నీరు రావడం.. నిరంతరాయంగా విద్యుత్ అందుబాటులో ఉండడం.. పెట్టుబడి కోసం బ్యాంకులు విరివిగా రుణాలు ఇవ్వడం.. ఇవన్నీ సక్రమంగా జరిగిన తరువాత పంటలను ఎలాంటి పేచీలు లేకుండా కొనుగోలు చేయడం.. ఇలా చేస్తే మన పొలాల్లో వారు బంగారాన్నే పండిస్తారు. అందుకు అవసరమైన వాతావరణం సృష్టించాలి. రైతులకు అలక రాకుండా.. వారు వైరాశ్యం చెందకుండా వెన్నుతట్టి ప్రోత్సహించాలి. రైతులందరి పేరుతో దుబారాగా చేయడం కూడా సరికాదు. వ్యవసాయాన్ని పండగ



చేయాలన్న ఆలోచనతో కార్యాచరణకు దిగాలి. వ్యవసాయం దండగ అన్న నానుడి నుంచి వ్యవసాయం పండగ అనేలా చేయాలి. రైతులు నిశ్చింతంగా వ్యవసాయం చేయొచ్చు అన్న భావన కలిగించాలి. గత పదేళ్లలో తీసుకున్న చర్యలు మేలుచేసేవిగా లేవనే చెప్పాలి. పంటల కొనుగోళ్ల సమయంలో రైతులకు ఆందోళన లేకుండా పంటలను అమ్ముకోవడం లేదు. నిశ్చింతంగా మార్కెట్ కు వచ్చి పంటలను చక్కగా అమ్ముకోగలిగేలా మార్కెట్ విధానాలు అవలంబించాలి. అప్పుడే సంపూర్ణ ప్రోత్సాహం దక్క గలదు. అయితే మార్కెటింగ్ వ్యవస్థ ఒక్కటే సక్రమంగా లేకపోవడంతో ఏలా రైతులు పండించిన పంటలను మద్దతు ధరలకు అమ్ము కోలేక పోతున్నారు. ఆర్థికంగా అండగా నిలవాలన్న విధంగా కార్యక్రమాలు చేయాలి. అప్పుడే దేశం కూడా ఆర్థికంగా పుంజుకుంటుంది. ప్రజలకు తక్కువ ధరలో ఆహారధాన్యాలు అందుతాయి. ఎగుమతుల ద్వారా విదేశీమారకం సంపాదించుకోగలుగుతాం. ఆలా చేయనంత కాలం భారత అన్నదాతల తలరాత మారుదు. కేవలం రైతులంధు, ఉచిత విద్యుత్ నరఫరాతో సత్ఫలితాలు రావని గుర్తించడం లేదు. రైతులందరినూ వ్యవసాయం చేయని వారి ఖాతాల్లో నగదు పడిపోతోంది. దీనిని సమీక్షించాల్సిన అవసరం ఉంది. పొరంబోకు భూములున్న వారికి రైతులంధు పేరుతో లక్షల్లో జమ చేసారు. దీనిపై సమీక్షించాలి. ఇలా దబ్బు వృధాను అరికట్టాలి. వ్యవసాయం చేస్తున్నారా లేదా.. ఆ భూముల్లో ఏ పంటలు పండుతున్నాయో గుర్తించాలి. ఇలాంటి భూములకు ఉచిత విద్యుత్ ఇస్తూ గృహవినియోగదారులపై ఛార్జీల భారం మోపడం సరికాదు. నీటిపారుదల పెరగడంతో తెలంగాణలో ధాన్యం దిగుబడులు కూడా పెరిగాయి. అయితే ఈ మేరకు కొనుగోళ్లు మాత్రం సాగడం లేదు. చివరి గింజవరకు ధాన్యం కొంటామున్న ప్రకటనకు కట్టుబడి విస్తృత ఏర్పాట్లు చేయాలి. తెలంగాణలో చేపట్టిన రైతులంధు పథకం ఎంతగా దుర్వినియోగం అయ్యిందో చూశాం. దీనిని గొప్పగా చెప్పుకోవడం సిగ్గుచేటు. వారికి అందించిన పెట్టుబడి ప్రోత్సాహకం అన్నది వారిలో భరోసా కల్పించేదిగా మాత్రమే ఉండాలి. రైతులు రాజు చేసేందుకు, వ్యవసాయాన్ని పండగ చేసేందుకు తీసుకొచ్చిన రైతులంధు పథకం కేవలం ఓట్ల పథకంలా మారింది. చెరువుల పునరుద్ధరణ కార్యక్రమాలు డోల్ల అని తేలాయి

సీసీకెమెరాల ఏర్పాటుతో నేరాల గుర్తింపు

- పట్టణాల్లో ఏర్పాటు చేసుకునేలా ప్రోత్సాహం - పలు పట్టణాల్లో సహకారం అందిస్తున్న దాతలు

హైదరాబాద్ : శాంతి భద్రతల పరిరక్షణలో సీసీకెమెరాల పాత్ర కీలకంగా మారింది. దీంతో పోలీసులు వీటిని ఏర్పాటు చేసేందుకు ఎక్కడిక్కడ ప్రోత్సహిస్తున్నారు. సీసీ కెమెరాల ఏర్పాటుకు సంఘాలను పిలిచి మాట్లాడుతున్నారు. ఓ మోస్తరు పట్టణంలో ఇప్పుడు వీటి ఏర్పాటు సాగుతోంది. 33 జిల్లాల కేంద్రాలతో పాటు చోటమేటా పట్టణాల్లో కూడా వీటి ఏర్పాటుకు ప్రోత్సహిస్తున్నారు. స్థానికంగా ఉన్న వ్యాపారులను ఇతరలను పిలిచి మాట్లాడుతున్నారు. ఇటీవల అనేక కేసుల్లో సీసీ కెమెరాల ఫుటేజీ బాగా పనికి వస్తోంది. నేరస్థులను గుర్తించి పట్టుకోవడంలో అవి కీలకంగా మారాయి. అందుకే కాలనీలు మొదలు, రోడ్లకు ఇరువైపులా వీటిని ఏర్పాటు చేసేందుకు ప్రోత్సహిస్తున్నారు. దాతల నుంచి

సహకారం తీసుకుని సీసీ కెమెరాల ఏర్పాటును చేయిస్తున్నారు. సీసీ కెమెరాలు ఉన్నచోట జరిగే నేరాల్లో త్వరగా ఫలితాలు వస్తున్నాయని పోలీస్ అధికారులు కూడా ప్రకటించారు. ఇకపోతే నగరంలో పది లక్షల సీసీ కెమెరాల ఏర్పాటు లక్ష్యంగా ముందుకు వెళ్తున్నట్లు గతంలోనే డిజిపి తెలిపారు.

ప్రజా భద్రత కోసం సీసీ కెమెరాల ఏర్పాటు అనివార్యమన్నారు. సీసీ కెమెరాల ఏర్పాటుతోనే గొలుసు చోరీలను నివారించ గలిగారు. సీసీ కెమెరాలు అలసిపోయేవి కావని, 24గంటలు పనిచేస్తూనే ఉంటాయని, దీని ద్వారా నేరగాళ్ల ఆహారానికి తగ్గిన గుర్తించే వీలుంటుందన్నారు. పోలీస్ సిబ్బంది ఉన్న ఎనిమిదిగంటల మాత్రమే నిఘా ఉండగలరని, అంతకు

మించి ఉండే పరిస్థితి ఉండదు. ఒకవేళ నేరగాళ్లను గుర్తించిన కేసుల సమయంలో సాక్షులుగా వీరు ఉండలేరని, అదే సీసీ కెమెరాలైతే నిజనిర్ధారణ వేగంగా అవుతుందన్నారు. కోర్టుల్లో కూడా సీసీ కెమెరాల ద్వారా ఎటువంటి సంతయం లేకుండా శిక్షలు విధించే అవకాశాలు ఉంటాయి. అందుకే నగరంలో అన్ని ప్రాంతాల్లో ఈ సీసీ కెమెరాలను ఏర్పాటు చేస్తున్నామని అధికారులు తెలిపారు. రాష్ట్ర వ్యాప్తంగా పలు ప్రధాన ప్రాంతాల్లో ఈ సీసీ కెమెరాలు ఏర్పాటు చేస్తున్నారు. రాష్ట్రాన్ని నేరరహిత రాష్ట్రంగా తయారు చేసేందుకు పోలీస్ శాఖ విశేషంగా కృషి చేస్తున్నది. దానికి ప్రభుత్వం పూర్తి మద్దతు ఇస్తున్నది. దేశంలోనే తెలంగాణ పోలీస్ సిబ్బందికి మంచి గుర్తింపు కూడా వచ్చింది.

శ్యామ ప్రసాద్ ముఖర్జీ కలలను సాకారం చేస్తాం: మోదీ

బెంగాల్ లో బీజేపీ ప్రభుత్వంపై హర్షం

మఖన్ లాల్ సర్కార్ సేవలను కొనియాడిన ప్రధాని

పార్టీ బలోపేతానికి కృషి చేసిన నేతలకు ప్రశంసలు

కోల్ కతా, మే 9

పశ్చిమ బెంగాల్ లో తొలి బీజేపీ ప్రభుత్వం ప్రమాణ స్వీకారం చేసిన సందర్భంగా డాక్టర్ శ్యామ ప్రసాద్ ముఖర్జీ సేవలను స్మరించుకోవడం సహజమని ప్రధాని నరేంద్ర మోదీ పేర్కొన్నారు. ఆయన కలలను సాకారం చేయడానికి ఎలాంటి ప్రయత్నాన్నీ వదిలిపెట్టబోమని స్పష్టం చేశారు. కోల్ కతాలో జరిగిన ప్రమాణ స్వీకార కార్యక్రమంలో మఖన్ లాల్ సర్కార్ ను కలిసినట్లు మోదీ తెలిపారు. డాక్టర్ శ్యామ ప్రసాద్ ముఖర్జీతో కలిసి పనిచేసిన మఖన్ లాల్ సర్కార్ జమ్మూ కాశ్మీర్ ఉద్యమ సమయంలో అరెస్టు కూడా అయ్యారని గుర్తు చేశారు. పశ్చిమ బెంగాల్ అంతటా బీజేపీ పార్టీ బలోపేతానికి మఖన్ లాల్ సర్కార్ జీవితాన్ని అంకితం చేశారని ప్రధాని కొనియాడారు. సమాజంలోని అన్ని వర్గాల ప్రజలను పార్టీతో అనుసంధానం చేయడంలో ఆయన కీలక పాత్ర పోషించారని పేర్కొన్నారు. పార్టీ బలోపేతం కోసం ప్రజల మధ్య పనిచేసిన ఇలాంటి నాయకులు బీజేపీకి స్ఫూర్తిని నిలుపారని మోదీ అన్నారు. కార్యకర్తల అంకితభావం వల్లే పార్టీ ప్రజల్లో మరింత బలపడుతోందని అభిప్రాయపడ్డారు. పశ్చిమ బెంగాల్ లో బీజేపీ ప్రభుత్వం ఏర్పడటాన్ని పార్టీ శ్రేణులు చారిత్రాత్మక ఘట్టంగా అభివర్ణిస్తున్నాయి. రాష్ట్ర అభివృద్ధి, సుశాసనం లక్ష్యంగా కొత్త ప్రభుత్వం పనిచేస్తుందని బీజేపీ



నాయకత్వం వెల్లడిస్తోంది. ప్రమాణ స్వీకార కార్యక్రమానికి పెద్ద సంఖ్యలో పార్టీ కార్యకర్తలు, నాయకులు హాజరయ్యారు. బెంగాల్ రాజకీయాల్లో ఈ పరిణామం కొత్త మార్పులకు దారితీస్తుందని రాజకీయ వర్గాలు భావిస్తున్నాయి.

జన సేవా కనెక్ట్ కింద ఆధునిక పోస్టాఫీసు ప్రారంభం

ముంబై అంధేరి రైల్వే స్టేషన్ పోస్టాఫీసును ప్రారంభించిన కేంద్ర మంత్రి సింధియా

మహారాష్ట్రలో తొలి ప్యూచర్ రెడీ పోస్టాఫీసు

దేశంలో రెండో జన సేవా కనెక్ట్ కేంద్రంగా గుర్తింపు

17 రాష్ట్రాల్లో 40 పోస్టాఫీసుల్లో ప్రయోగాత్మక అమలు

ముంబై, మే 9

కేంద్ర మంత్రి జ్యోతిరాదిత్య సింధియా, మహారాష్ట్ర ముఖ్యమంత్రి దేవేంద్ర ఫడ్నవీస్ ముంబైలోని అంధేరి రైల్వే స్టేషన్ పోస్టాఫీసును ఆధునికీకరించిన “ఫ్యూచర్ రెడీ పోస్టాఫీసు”గా ప్రారంభించారు. తపాలా శాఖ ప్రతిష్ఠాత్మకంగా అమలు చేస్తున్న “జన సేవా కనెక్ట్” కార్యక్రమంలో భాగంగా ఈ కేంద్రాన్ని అభివృద్ధి చేశారు. అంధేరి రైల్వే స్టేషన్ పోస్టాఫీసు మహారాష్ట్రలో తొలి జన సేవా కనెక్ట్ పోస్టాఫీసుగా నిలవగా, దేశవ్యాప్తంగా ఈ కార్యక్రమంలో ప్రారంభమైన రెండో పోస్టాఫీసుగా గుర్తింపు పొందింది. ప్రజలకు వేగవంతమైన, సాంకేతిక ఆధారిత సేవలు అందించడమే ఈ ప్రాజెక్టు ప్రధాన లక్ష్యంగా అధికారులు తెలిపారు. దేశంలోని 17 రాష్ట్రాల్లో ఎంపిక చేసిన 40 పోస్టాఫీసుల్లో ప్రయోగాత్మకంగా ఈ ప్రాజెక్టును అమలు చేస్తున్నారు. పోస్టాఫీసులను ఆధునికీకరించడం అనుగుణంగా మార్చి ప్రజలకు మరింత మెరుగైన సేవలు అందించేందుకు కేంద్ర ప్రభుత్వం చర్యలు చేపడుతోంది. ఈ సందర్భంగా కేంద్ర మంత్రి సింధియా మాట్లాడుతూ, పోస్టల్ సేవలను డిజిటల్ సాంకేతికతతో అనుసంధానం చేసి ప్రజలకు సులభమైన సేవలు అందించడంపై ప్రభుత్వం దృష్టి పెట్టిందన్నారు. గ్రామీణ, పట్టణ ప్రాంతాల



ప్రజలకు సమర్థవంతమైన సేవలు అందించేందుకు తపాలా వ్యవస్థను మరింత బలోపేతం చేస్తున్నట్లు తెలిపారు. ముఖ్యమంత్రి ఫడ్నవీస్ మాట్లాడుతూ, ఆధునికీకరించిన పోస్టాఫీసులు ప్రజలకు సమయపాలనతో కూడిన సేవలు అందించడంలో కీలక పాత్ర పోషిస్తాయని పేర్కొన్నారు. డిజిటల్ యుగానికి అనుగుణంగా ప్రభుత్వ సేవలను ప్రజలకు చేరవేయడంలో ఇటువంటి కేంద్రాలు ఉపయోగపడతాయని అన్నారు. ఈ కార్యక్రమంలో తపాలా శాఖ ఉన్నతాధికారులు, ప్రజాప్రతినిధులు పాల్గొన్నారు. దేశవ్యాప్తంగా పోస్టల్ సేవల ఆధునికీకరణకు జన సేవా కనెక్ట్ కార్యక్రమం కొత్త దిశనిరేఖం చేస్తోందని అధికారులు అభిప్రాయపడ్డారు.

హోర్నుజ్ లో కలకలం

నావలో మంటలు.. భారతీయుడి మృతి

ఇరాన్, మే 9 :

హోర్నుజ్ జలసంధికి సమీపంలో ఒక నావలో మంటలు చెలరేగడంతో ఒక భారతీయ నావికుడు కన్నుమూసినట్లు జాతీయ మీడియాలో కథనాలు వెలువడ్డాయి. ఈ ఘటనలో మరో నలుగురు గాయాలపాలైనట్లు ప్రభుత్వ వర్గాలు పేర్కొన్నాయి. ప్రమాద సమయంలో నావలో 18 మంది భారతీయ సిబ్బంది ఉన్నారు. మంటలు చెలరేగటానికి గల కారణాలు మాత్రం ఇంకా తెలియాలి ఉంది. ఘటనలో గాయపడ్డ వారికి దుబాయ్ లో వైద్య చికిత్స అందిస్తున్నారు. ఈ ఘటనపై దుబాయ్ లోని భారతీయ కాన్సులేట్ కూడా

సందించింది. క్షణగాత్రులను ఆసుపత్రిలో పరమర్షించామని తెలిపింది. నావ యజమానితో నిత్యం అందుబాటులో ఉన్నామని కూడా పేర్కొంది. అన్ని రకాల సాయాలను అందిస్తున్నామని తెలిపింది. ఈ ఘటన విచారకరమని కూడా పేర్కొంది. ఇరాన్, యూఎస్ మధ్య హోర్నుజ్ వేదికగా ఉద్రిక్తతలు అంతకంతకూ పెరుగుతున్న వేళ ఈ పరిణామానికి ప్రాధాన్యం ఏర్పడింది. శుక్రవారం హోర్నుజ్ లో ఇరాన్, యూఎస్ దళాలు పరస్పరం కాల్పులకు దిగి విషయం తెలిసింది. మొదట కాల్పులకు దిగింది అమెరికా యేసిన ఇరాన్ ఆరోపించింది. నౌకలను, సాధారణ పౌరులను అమెరికా టార్గెట్ చేసిందని ఆరోపించింది. కానీ ఇరాన్ దాడులకు తాము ప్రతిదాడులు మాత్రమే చేశామని అమెరికా తేల్చి చెప్పింది. ఈ కాల్పులను చిన్న విషయంగా కొట్టిపారేసిన యూఎస్ అధ్యక్షుడు ట్రంప్ ఆ తరువాత ఇరాన్ కు గట్టి హెచ్చరిక చేశారు. చర్చలను మళ్లీ ప్రారంభించకపోతే ఇలాంటి దాడులను ఎదుర్కోవాల్సి వస్తుందని హెచ్చరించారు.

తమిళనాడు రాజకీయాలలో కొత్త ట్విస్ట్

టీవీకే మద్దతు లేఖపై వివాదం

ఫోర్టల్ ఆరోపణలు చేసిన దినకరన్

ప్రభుత్వ ఏర్పాటుపై రాజకీయ ఉత్కంఠ

చెన్నై, మే 9

తమిళనాడు రాజకీయాల్లో ప్రభుత్వ ఏర్పాటు చుట్టూ ఉత్కంఠ నెలకొంది. విజయ్ నేతృత్వంలోని టీవీకే పార్టీకి మద్దతు వ్యవహారం కొత్త వివాదానికి దారితీసింది. అమ్మ మక్కల్ మున్నేట్ర కజగం పార్టీ ఎమ్మెల్యే తమిళ మద్దతు ఇచ్చినట్లు టీవీకే ప్రకటించగా, అది నకిలీ లేఖ అంటూ ఎంఎంకే తీవ్ర ఆరోపణలు చేసింది. టీవీకే దినకరన్ నేతృత్వంలోని ఎంఎంకే నుంచి ఎన్నికైన ఏకైక ఎమ్మెల్యే ఎన్ కామరాజ్ టీవీకేకు మద్దతు ఇస్తున్నట్లు ఓ లేఖ విడుదలైంది. లేఖపై కామరాజ్ సంతకం చేస్తున్న వీడియోను కూడా టీవీకే సోషల్ మీడియాలో పంచుకుంది. ఈ లేఖను గవర్నర్ కు కూడా సమర్పించినట్లు సమాచారం. అయితే ఆ లేఖ పూర్తిగా నకిలీదని దినకరన్ ఆరోపించారు. కామరాజ్ సంతకం చేస్తున్న వీడియోను కృత్రిమ మేధ సాయంతో సృష్టించారని పేర్కొన్నారు. తమ పార్టీ టీవీకేకు ఎలాంటి మద్దతు ప్రకటించలేదని



స్పష్టం చేశారు. తమ ఏకైక ఎమ్మెల్యే కనిపించడం లేదని, ఆయనను రాజకీయ ప్రలోభాలకు గురిచేసే ప్రయత్నాలు జరుగుతున్నాయని దినకరన్ ఆరోపించారు. ఈ వ్యవహారంపై పోలీసులకు ఫిర్యాదు చేస్తామని ప్రకటించిన ఆయన, గిండి రేంజ్ ఏసీబీ కార్యాలయానికి వెళ్లి అధికారికంగా ఫిర్యాదు చేశారు. మరోవైపు టీవీకే మాత్రం దినకరన్ ఆరోపణలను ఖండించింది. తాము ఎవరితోనూ బేరసారాలు చేయాల్సిన అవసరం




లేదని స్పష్టం చేసింది. తమపై తప్పుడు ప్రచారం జరుగుతోందని ఆరోపించింది. ఈ పరిణామాల మధ్య దినకరన్ మరో కీలక అడుగు వేశారు. తమ ఎమ్మెల్యే కామరాజ్ తో కలిసి గవర్నర్ రాజేంద్ర విశ్వనాథ్ ఆర్డర్ కర్ను కలిసి, ఎడప్పాడి కే పళనిస్వామి నేతృత్వంలోని ప్రభుత్వానికి మద్దతు ఇస్తామని తెలిపారు. దీంతో తమిళనాడు రాజకీయాల్లో పరిస్థితులు మరింత ఆసక్తికరంగా మారాయి.

అందుకే విజయ్ కి మద్దతు ఇచ్చాము: వీసీకే చీఫ్



చెన్నై, మే 9
దాదాపు మూడు రోజుల సస్పెన్స్ తరువాత తమిళనాడులో టీవీకే అధినేత విజయ్ సారథ్యంలో ప్రభుత్వం కొలువు దీరనుంది. విజయ్ నేతృత్వంలోని టీవీకేకు మద్దతు ఇస్తున్నామని వీసీకే పార్టీ అధ్యక్షుడు తిరుమావళవన్ తాజాగా తమిళనాడు గవర్నర్ ఆర్డర్ కర్ కు లేఖ రాసుకుంటూ విజయ్ కు అడ్డంకులన్నీ తొలగిపోయాయి. తమ నిర్ణయంపై వీసీకే చీఫ్ తాజాగా మీడియాతో మాట్లాడారు. ‘విజయ్ సారథ్యంలో ప్రభుత్వ ఏర్పాటుకు మేము అడ్డంకి కాకూడదనే ఉద్దేశంతో ఈ నిర్ణయం తీసుకున్నాము. అంతేకాకుండా, తమిళనాడులో రాష్ట్రపతి పాలన విధించకుండా ఈ నిర్ణయం తీసుకున్నాము. ప్రభుత్వ ఏర్పాటుకు మాత్రమే మేము మద్దతు ఇస్తున్నాము’ అని తిరుమావళవన్ చెప్పారు. తమ కూటమి భాగస్వామి, డీఎంకే అధినేత స్టాలిన్ కు కూడా టీవీకేకు మద్దతు ఇవ్వబోతున్నట్లు ముందే చెప్పామని ఆయన అన్నారు. ఆయన అభినందనలు తెలిపారని అన్నారు. టీవీకేకు మద్దతు ఇచ్చేందుకు ఎలాంటి షరతులు విధించలేదని కూడా అన్నారు. విజయ్ తనను కలిసేందుకు వస్తానన్నా తాను వారించానని తెలిపారు. ప్రమాణస్వీకార కార్యక్రమంలో కలుసుకుందామని చెప్పామని అన్నారు. దీర్ఘకాలిక రాజకీయ పరిణామాలను దృష్టిలో పెట్టుకుని లెఫ్ట్ పార్టీలతో చర్చించి సమిష్టిగా ఈ నిర్ణయం తీసుకున్నామని కూడా ఆయన చెప్పారు. ‘ముందు వాళ్లు మద్దతు ప్రకటించారు. ఆ తరువాత మేము కొంత చర్చించి ఈ నిర్ణయం తీసుకున్నాము’ అని అన్నారు. కాంగ్రెస్, లెఫ్ట్ పార్టీలు, వీసీకేతో పాటు బయూఎమ్ఎల్ కూడా విజయ్ కు మద్దతు పలికిన విషయం తెలిసింది. ఈ నేపథ్యంలో విజయ్ 120 మంది ఎమ్మెల్యే మద్దతు లేఖలతో గవర్నర్ ను కలిసి ప్రభుత్వ ఏర్పాటుకు సంసిద్ధత వ్యక్తం చేశారు. కాంగ్రెస్ కు చెందిన బదుగురు ఎమ్మెల్యేలు, లెఫ్ట్ పార్టీల నలుగురు ఎమ్మెల్యేలు, వీసీకే, బయూఎమ్ నుంచి ఇద్దరు ఎమ్మెల్యేలు చొప్పున విజయ్ కు మద్దతు ఇచ్చారు. టీవీకే పార్టీలో 107 మంది ఎమ్మెల్యేలు ఉండటంతో విజయ్ కు మొత్తం 120 మంది ఎమ్మెల్యేల మద్దతు లభించింది. ఆదివారం మధ్యాహ్నం ప్రమాణస్వీకార కార్యక్రమం జరగనుంది.

ప్రధాని మోదీ బహిరంగ సభ.. హైదరాబాద్ లో ట్రాఫిక్ ఆంక్షలు: సీపీ సుమతి



హైదరాబాద్, మే 09:
రేపు హైదరాబాద్ లో నిర్వహించనున్న ప్రధానమంత్రి నరేంద్ర మోదీ భారీ బహిరంగ సభకు నగర యంత్రాంగం అన్ని ఏర్పాట్లు పూర్తి చేసింది. ఈ సభకు సంబంధించి భద్రత, ట్రాఫిక్ నియంత్రణపై నగర పోలీస్ కమిషనర్ సుమతి కీలక వివరాలను వెల్లడించారు. సభను ప్రశాంతంగా నిర్వహించేందుకు సుమారు 2,000 మంది పోలీసులతో భారీ బందోబస్తును ఏర్పాటు చేసినట్లు ఆమె తెలిపారు. భద్రతా కారణాల దృష్ట్యా సభా ప్రాంగణంలోకి డ్రోస్టు, కెమెరాలు, బ్యాగులను తీసుకురావడంపై నిషేధం విధించారు. బహిరంగ సభ దృష్ట్యా.. రేపు మధ్యాహ్నం ఒంటి గంట నుంచి రాత్రి 9 గంటల వరకూ పరేడ్ గ్రౌండ్ పరిసరాల్లో ట్రాఫిక్ ఆంక్షలు అమల్లో ఉంటాయని సీపీ స్పష్టం చేశారు. ఈ మార్గంలో ప్రయాణించే వాహనదారులు ఇబ్బందులు పడకుండా ముందుగానే ప్రత్యామ్నాయ మార్గాలను చూసుకోవాలని సూచించారు. ముఖ్యంగా రోడ్లపై ఎక్కడైనా వాహనాలను పార్క్ చేస్తే.. వాటిని వెంటనే సీజ్ చేస్తామని హెచ్చరించారు. సభకు వచ్చే వారి కోసం ప్రత్యేకంగా 12 పార్కింగ్ ప్రదేశాలను సిద్ధం చేశామని, వాహనదారులు పార్కింగ్ స్థలాలను సులభంగా గుర్తించేందుకు వీలుగా అక్కడ క్యూఆర్ కోడ్లను అందుబాటులో ఉంచినట్లు వివరించారు. రద్దీని దృష్టిలో ఉంచుకుని వాహనదారులు, ప్రజలు పోలీసులకు సహకరించాలని, ట్రాఫిక్ నిబంధనలను పాటించాలని కోరారు.

యూపీ మంత్రివర్గ విస్తరణ...

గవర్నర్ ను కలవనన్న యోగి ఆదిత్యనాథ్



లక్నో, మే 9 : ఉత్తరప్రదేశ్ ప్రభుత్వ మంత్రివర్గ విస్తరణ జరుగుతుందనే ఊహా గానాల నేపథ్యంలో ముఖ్య మంత్రి యోగి ఆదిత్యనాథ్ శనివారం సాయంత్రం 6.30 గంటలకు గవర్నర్ ఆనంద్ బెన్ పటేల్ ను కలుసుకో సున్నారు. మంత్రివర్గ విస్తరణలో కొత్తగా ఆరుగురికి చోటు కల్పించే అవకాశం ఉంది. యూపీ క్యాబినెట్ లో మొత్తం 60 మందికి అవకాశం ఉండగా, ప్రస్తుతం ముఖ్యమంత్రి, ఇద్దరు ఉపముఖ్యమంత్రులతో కలిసి 54 మంది ఉన్నారు. వీరిలో 21 మంది క్యాబినెట్ మంత్రులు, 14 మంది స్వతంత్ర చోదా కలిగిన మంత్రులు, 19 మంది సహాయ మంత్రులు ఉన్నారు. దీంతో కొత్తగా ఆరుగురికి మంత్రివర్గంలో చోటు కల్పించే వీలుంది. మంత్రివర్గం నుంచి పలువురిని తప్పించాలని తొలుత పార్టీ అధిష్టానం ఆలోచన చేసిందని, అయితే ఇప్పుడు ఆ ఆలోచన విరమించుకుందని పార్టీ వర్గాలు చెబుతున్నాయి. కొత్తగా మంత్రివర్గంలో చోటు కల్పించే ఆరుగురిలో కృష్ణ పాశ్వాన్, సమాజ్ వాదీ పార్టీ రెబల్ ఎమ్మెల్యే పూజా పాల్, మనోజ్ వాడే, భూపేంద్ర చౌదరి, అశోక్ కటారీయా, రోమి సహాని ఉంటారని తెలుస్తోంది. యోగి ఆదిత్యనాథ్ 2022లో ముఖ్యమంత్రిగా ప్రమాణ స్వీకారం చేశారు. 2024 మార్చిలో తొలిసారి క్యాబినెట్ విస్తరణ జరిపారు. కాగా, 2027లో ఉత్తరప్రదేశ్ అసెంబ్లీ ఎన్నికలు జరగాల్సి ఉండటంతో ప్రాంతాలు, కులాల సమీకరణాలను దృష్టిలో ఉంచుకుని తాజా మంత్రివర్గ విస్తరణ ఉంటుందని పార్టీ వర్గాలు చెబుతున్నాయి.

అప్పట్లోనే చిరంజీవి డ్యాన్స్ చూసి ఫిదా అయ్యేదాన్ని..

మెగా కోడలు ఆసక్తికర వ్యాఖ్యలు వైరల్!



మెగా కుటుంబ కోడలు, ప్రముఖ హీరోయిన్ లావణ్య త్రిపాఠి తాజాగా చేసిన వ్యాఖ్యలు సోషల్ మీడియాలో వైరల్ గా మారాయి. తన చిన్నతనంలో మెగాస్టార్ చిరంజీవి పాటలు చూస్తూ ఎంతగా అభిమానించే దాస్తోందని గుర్తు చేసుకుంటూ ఆమె చెప్పిన మాటలు ప్రస్తుతం మెగా అభిమానులను ఆకట్టుకుంటున్నాయి. తాజాగా తన కొత్త చిత్రం సతీ లీలావతి ప్రమోషన్స్ లో భాగంగా ఓ ఇంటర్వ్యూలో పాల్గొన్న లావణ్య త్రిపాఠి, తన వ్యక్తిగత జీవితానికి సంబంధించిన కొన్ని ఆసక్తికర విషయాలను పంచుకున్నారు. చిన్నప్పటి నుంచి చిరంజీవి గారి సినిమాలు, ముఖ్యంగా ఆయన డ్యాన్స్ అంటే తనకు చాలా ఇష్టమని ఆమె తెలిపారు. ఆయన పాటల్లో కనిపించే గ్రేస్, ఎనర్జీ చూసి అప్పట్లోనే అభిమానిగా మారిపోయానని చెప్పుకొచ్చారు. ఆ సమయంలో నేను కేవలం ఒక ఫ్యాన్ మాత్రమే. భవిష్యత్తులో అదే మెగా కుటుంబంలోకి కోడలిగా వెళ్తానని ఒక్కసారైనా ఊహించలేదు అంటూ లావణ్య భావోద్వేగంగా స్పందించారు. ప్రస్తుతం ఆమె మెగా ప్రిన్స్ వరుణ్ తేజ్ ను వివాహం చేసుకుని కొణిదెల కుటుంబ సభ్యురాలిగా

మారిన సంగతి తెలిసిందే. పెళ్లి తర్వాత మెగా ఫ్యామిలీలో తాను ఎంతో ఆవ్యాయతను పొందుతున్నానని, ముఖ్యంగా చిరంజీవి గారిని “మావయ్య” అని పిలవడం తనకు చాలా ప్రత్యేకంగా అనిపిస్తుందని లావణ్య తెలిపారు. కుటుంబంలో జరిగే ప్రతి వేడుకలోనూ అందరూ కలిసిమెలిసి ఉండటం తనకు ఎంతో ఆనందాన్ని ఇస్తోందని చెప్పారు. అలాగే చిరంజీవి గారి వ్యక్తిత్వం, అందరితో వ్యవహరించే తీరు తనకు మరింత గౌరవాన్ని కలిగించిందని ఆమె పేర్కొన్నారు. ఒక గొప్ప వ్యక్తికి కోడలిగా ఉండటం నిజంగా గర్వంగా అనిపిస్తుంది అని చెప్పిన ఆమె మాటలు ఇప్పుడు సోషల్ మీడియాలో ట్రెండ్ అవుతున్నాయి. ఇక ఈ వ్యాఖ్యలపై మెగా అభిమానులు కూడా పెద్ద ఎత్తున స్పందిస్తున్నారు. మెగాస్టార్ అంటే తరతరాల అభిమానుల హృదయాల్లో ప్రత్యేక స్థానం, చిరంజీవి గ్రేస్ ఎప్పటికీ తగ్గదు అంటూ కామెంట్లు చేస్తున్నారు. మరోవైపు నటిగా తనకంటూ ప్రత్యేక గుర్తింపు తెచ్చుకున్న లావణ్య, కుటుంబ వరంగా కూడా అందరి అభిమానాన్ని సంపాదించుకుంటుండటం విశేషం.



రష్మికలో అసూయే లేదు..

సెట్స్ లో పాజిటివ్ ఎనర్జీ నింపేస్తుంది: కృతి సనన్ ప్రశంసలు

నేషనల్ క్రష్ రష్మిక మందన్నా తన చలాకీతనం, సరదా స్వభావంతో కోట్లాది అభిమానులను సంపాదించుకున్న సంగతి తెలిసిందే. తెరపై ఎంత ఎనర్జీటిక్ గా కనిపిస్తుందో, నిజ జీవితంలో కూడా అంతే జోవీయల్ గా ఉంటుందని ఆమెతో పనిచేసిన పలువురు సెలబ్రిటీలు చెబుతుంటారు. ఇప్పుడు బాలీవుడ్ స్టార్ హీరోయిన్ కృతి సనన్ కూడా రష్మిక వ్యక్తిత్వంపై ఆసక్తికర వ్యాఖ్యలు చేసి వార్తల్లో నిలిచింది. ప్రస్తుతం కృతి సనన్, రష్మిక కలిసి

కాక్ టెయిల్ 2 సినిమాలో నటిస్తున్నారు. ఈ సినిమా షూటింగ్ సందర్భంగా రష్మికతో కలిసి పనిచేసిన అనుభవాలను కృతి తాజాగా పంచుకుంది. సాధారణంగా ఇద్దరు స్టార్ హీరోయిన్లు ఒకే సినిమాలో నటిస్తే పోటీ, అభిద్రాశ భావం, ఈగో సమస్యలు ఉంటాయని ఇండస్ట్రీలో తరచూ చర్చ జరుగుతుంటుంది. కానీ రష్మిక విషయంలో మాత్రం అలాంటిది ఏమాత్రం కనిపించలేదని కృతి స్పష్టం చేసింది. “రష్మిక సెట్స్ లో ఎప్పుడూ

చాలా ఉత్సాహంగా ఉంటుంది. అందరితో చాలా త్వరగా కలిసిపోతుంది. తనలో ఎలాంటి నెగెటివ్ భావనలు ఉండవు. మెగా ఇతరులను ప్రోత్సహిస్తూ సెట్స్ మొత్తాన్ని పాజిటివ్ ఎనర్జీతో నింపేస్తుంది” అంటూ కృతి ప్రశంసలు కురిపించింది. ఒక స్టార్ హీరోయిన్ గా తన పాత్రపై ఎంత ఫోకస్ పెడుతుందో, తోటి నటీనటుల పాత్రలను కూడా అంతే గౌరవంగా చూసుకుంటుందని తెలిపింది. రష్మికలాంటి వ్యక్తితో కలిసి పనిచేయడం చాలా కంఫర్ట్ బుల్ గా అనిపించిందని కృతి చెప్పింది. షూటింగ్ సమయంలో ఎలాంటి ఒత్తిడి లేకుండా సరదాగా వాతావరణం సాగడానికి రష్మిక ప్రధాన కారణమని వెల్లడించింది. ప్రస్తుతం ఈ వ్యాఖ్యలు సోషల్ మీడియాలో వైరల్ అవుతున్నాయి. అభిమానులు కూడా “రష్మిక నిజంగానే గోల్డెన్ హాస్ట్ ఉన్న హీరోయిన్” అంటూ కామెంట్లు చేస్తున్నారు. ఇక కాక్ టెయిల్ 2 విషయానికి వస్తే, ఈ

సినిమా పై ఇప్పటికే బాలీవుడ్ లో భారీ అంచనాలు నెలకొన్నాయి. మొదటి భాగం సూపర్ హిట్ కావడంతో సీక్వెల్ పై ప్రేక్షకుల్లో మంచి ఆసక్తి ఉంది. ముఖ్యంగా కృతి సనన్-రష్మిక మందన్నాల కాంబినేషన్ తెరపై కొత్త ఫీల్ ఇవ్వబోతుందని చిత్ర యూనిట్ భావిస్తోంది. పుష్ప సినిమాతో పాస్ ఇండియా స్టార్ గా ఎదిగిన రష్మిక ప్రస్తుతం టాలీవుడ్, బాలీవుడ్ రెండింటిలోనూ పరుస అవకాశాలతో బిజీగా ఉంది. స్టార్ హీరోల సినిమాలతో పాటు మహిళా ప్రాధాన్యత కలిగిన కథలను కూడా ఎంపిక చేసుకుంటూ కెరీర్ ను జాగ్రత్తగా ప్లాన్ చేస్తోంది. ఇటీవల కొత్త దశలోకి అడుగుపెట్టిన తర్వాత రష్మిక మరింత ఆచితూచి కథలను ఎంపిక చేస్తోందని సినీ వర్గాల్లో టాక్ వినిపిస్తోంది. ఇక కృతి సనన్ వంటి హీరోయిన్ నుంచి రష్మికకు ఇలాంటి ప్రశంసలు రావడం ఆమెవ్యక్తిత్వానికి దర్శనమని అభిమానులు అంటున్నారు.

నీకు తిండి లేకపోతే మా ఇంటికి రా..

జగపతి బాబుకి ఫోన్ చేసి తిట్టిన ఫ్యాన్

ఒకప్పుడు ఫ్యామిలీ హీరోగా తెలుగు ప్రేక్షకుల హృదయాల్లో ప్రత్యేక స్థానం సంపాదించుకున్న జగపతి బాబు ప్రస్తుతం విలన్, క్యారెక్టర్ ఆర్టిస్టుగా వరుస సినిమాలతో ఫుల్ బిజీగా ఉన్నారు. హీరోగా మంచి స్టార్ డమ్ అనుభవించిన ఆయన, తర్వాత కూడా తనను తాను మార్చుకుంటూ ఇప్పుడు టాలీవుడ్ లో అత్యంత బిజీ నటుల్లో ఒకరిగా కొనసాగుతున్నారు. అయితే తన కెరీర్ లో ఎదుర్కొన్న కష్టకాలం, దబ్బుల కోసం ఇష్టంలేని సినిమాలు కూడా చేయాల్సి వచ్చిన పరిస్థితుల గురించి జగపతి బాబు తాజాగా ఓ ఇంటర్వ్యూలో ఆసక్తికర విషయాలు వెల్లడించారు. తన కెరీర్ లో చేసిన ఓ సినిమా గురించి మాట్లాడిన ఆయన, ఆ సినిమా చూసిన తర్వాత తన అభిమానిలో ఒకరు ఫోన్ చేసి తీవ్రంగా తిట్టిన సంఘటనను గుర్తు చేసుకున్నారు. ప్రస్తుతం ఆయన చెప్పిన ఈ కామెంట్స్ సోషల్ మీడియాలో వైరల్ అవుతున్నాయి. జగపతి బాబు మాట్లాడుతూ.. “నేను చాలా వరల్డ్ పాజిటివ్ లో ఉన్న సమయంలో ఆరు అనే సినిమా చేశాను. నిజం చెప్పాలంటే అది నేను కేవలం దబ్బుల కోసం చేసిన సినిమా. ఆ సినిమా ఫ్లాప్ అవుతుందని నాకు ముందే తెలుసు. అసలు రిలీజ్ కూడా అప్పడనుకున్నాను” అంటూ ఓపెన్ గా చెప్పారు. ఇక ఆ సినిమా విడుదలైన తర్వాత జరిగిన సంఘటనను చెబుతూ ఆయన నవ్వుకున్నారు. నాకు కాకినాడలో ఓ పెద్ద ఫ్యాన్ ఉన్నాడు. సినిమా చూసిన వెంటనే నాకు ఫోన్ చేశాడు. ఫోన్ ఎత్తగానే ‘ఏంట్రా ఆరా? రేపు ఏడు, ఐదు అని కూడా సినిమాలు తీస్తావా?’ అని మొదలుపెట్టాడు” అంటూ సరదాగా గుర్తు చేసుకున్నారు. అంతటితో ఆగకుండా ఆ అభిమాని తనపై ప్రేమతోనే కోపంగా మాట్లాడాడని జగపతి బాబు తెలిపారు. “నీకు తిండి లేకపోతే చెప్పు.. మా ఇంటికి రా, నేను పెడతాను. కానీ ఇలాంటి ఎదవ సినిమాలు మాత్రం చేయొద్దు” అని అతను అన్నాడని వెల్లడించారు. ఆ



మాటలు విన్నప్పుడు తనకు నవ్వాల్సిందని, కానీ అభిమానులు తనపై ఎంత ప్రేమతో ఉంటారో అప్పుడు అర్థమైందని చెప్పారు. జగపతి బాబు చేసిన ఈ వ్యాఖ్యలు ఇప్పుడు సోషల్ మీడియాలో వైరల్ అవుతున్నాయి.. ఇక ఆరు సినిమా విషయానికి వస్తే, ఈ చిత్రానికి శ్రీకాంత్ లింగ్ దర్శకత్వం వహించారు. మిస్టరీ డ్రైల్ గా తెరకెక్కిన ఈ సినిమా 2012లో విడుదలైంది. అయితే ప్రేక్షకులను ఆకట్టుకోవడంలో విఫలమై బాక్సాఫీస్ వద్ద ఫ్లాప్ గా నిలిచింది. హీరోగా వరుస ఫ్లాప్స్ ఎదుర్కొన్న తర్వాత జగపతి బాబు కెరీర్ లో భారీ మలుపు తిరిగింది. ముఖ్యంగా లెజెండ్ సినిమాలో విలన్ గా నడించిన తర్వాత ఆయనకు కొత్త ఇమేజ్ వచ్చింది. అప్పటి నుంచి విలన్, క్యారెక్టర్ రోల్స్ లో వరుస అవకాశాలు అందుకుంటూ తన సెకండ్ ఇన్నింగ్స్ ను విజయవంతంగా కొనసాగిస్తున్నారు.

‘నేను ఎవరు?’ అనే ప్రశ్నే రమణ మహర్షిని మహర్షిగా మార్చింది..

పూరీ జగన్నాథ్ ఆసక్తికర వ్యాఖ్యలు

అగ్ర దర్శకుడు పూరీ జగన్నాథ్ తన ప్రత్యేక ఆలోచనలు, జీవిత తత్వాన్ని ‘పూరీ మ్యూజింగ్స్’ పేరుతో అభిమానులతో పంచుకుంటున్న సంగతి తెలిసిందే. సమాజం, మనస్తత్వం, జీవితం, సంబంధాలు, ఆధ్యాత్మికత వంటి పలు అంశాలపై తనదైన శైలిలో మాట్లాడే పూరీ.. తాజాగా భారతదేశానికి చెందిన గొప్ప ఆధ్యాత్మిక గురువు రమణ మహర్షి గురించి ఆసక్తికర విషయాలను వెల్లడించారు. ప్రస్తుతం విజయ్ సేతుపతితో కలిసి ‘స్టమ్ డాగ్ -- 33 టెంపుల్ రోడ్’ సినిమా తెరకెక్కిస్తున్న పూరీ జగన్నాథ్.. తన యూట్యూబ్ ఛానల్ లో వరుసగా పాడ్ కాస్ట్ వీడియోలను విడుదల చేస్తున్నారు. ఈ నేపథ్యంలో తాజాగా విడుదల చేసిన వీడియోలో రమణ మహర్షి జీవితం, ఆయన ఆలోచనలు, ఆధ్యాత్మిక ప్రయాణం గురించి విశ్లేషించారు. పూరీ మాట్లాడుతూ.. “రమణ మహర్షి అసలు పేరు వెంకటరామన్ అయ్యర్. 1879లో తమిళనాడులో జన్మించారు. కేవలం 16 ఏళ్ల వయసులోనే ఆయనకు గొప్ప ఆత్మానుభవం కలిగింది. ‘నేను ఎవరు?’ అనే ప్రశ్న ఆయన మనసులో మొదలైంది. అదే ఆయన జీవితాన్ని పూర్తిగా మార్చేసింది” అని చెప్పారు. ఆ ప్రశ్నకు సమాధానం వెతికే ప్రయత్నంలో ఆయన ఇంటిని విడిచి తిరువణ్ణామలైకి వెళ్లిపోయాడని పూరీ వివరించారు. అక్కడ అరుణాచల కొండల సమీపంలో నివసిస్తూ ‘ఆత్మ విచారం’ అనే మార్గాన్ని అనుసరించారని తెలిపారు. “మనసును లోపలికి తిప్పి నిజమైన మన స్వరూపాన్ని తెలుసుకోవడమే ఆత్మ విచారం” అని పూరీ పేర్కొన్నారు. రమణ మహర్షి చాలా సంవత్సరాలు మౌనంగా గడిపారు. అపసరమైనప్పుడు మాత్రమే పురుగులు శరీరాన్ని గాయపరిచినా ఆయన ధ్యానం ఉండగా పిల్లలు, రాళ్లు. అంత లోతైన సమాధి స్థితిలోకి వెళ్లిపోయేవారు. అదే సమయంలో ఆయనకు జ్ఞానోదయం కలిగింది” అని తెలిపారు. రమణ మహర్షి జీవనశైలి ఎంత సాదాసీదాగా ఉండేదో కూడా పూరీ వివరించారు. “ఆశ్రమంలో ఆయన కూడా వంట చేసేవారు. కూరగాయలు తరిగేవారు. ప్రత్యేకమైన ఆహారం కోరుకునేవారు కాదు.